

अधिवक्ता के साथ कथित दुर्व्यवहार को लेकर बार संघ ने स्टेट हाईवे जाम किया

कार्यवाही नहीं होने तक अधिवक्ताओं का धरना-प्रदर्शन जारी रहेगा

बीदासर, (निर्स)। बीदासर अभिभाषक संघ के पुस्तकालय अध्यक्ष अधिवक्ता महेश कुमार छापोला के साथ बुधवार को पुलिस थाना बीदासर के एसआई द्वारा पुलिस थाना में किए गए कथित दुर्व्यवहार को लेकर बीदासर बार संघ के अधिवक्ताओं ने शनिवार को सीकर-नोखा मुख्य सड़क मार्ग को जाम कर विरोध प्रदर्शन किया और वकील एकता जिंदाबाद, पुलिस का अत्याचार नहीं सहेंगे, पुलिस की तानाशाही नहीं चलेगी, के जमकर नारे लगाये।

इससे पूर्व अधिवक्ताओं ने शनिवार को बीदासर न्यायालय के आयोजित राष्ट्रीय लोक अदालत में आये बीदासर न्यायाधीश को ज्ञापन सौंपा, इसी दौरान बार संघ ने जिला कलेक्टर चरू के नाम का ज्ञापन तहसीलदार बीदासर एवं जिला पुलिस अधीक्षक चरू के नाम का ज्ञापन बीदासर पुलिस उपअधीक्षक प्रह्लाद राय को सौंपकर एसआई पप्पूराम को निलम्बित करने, एसआई पप्पूराम के खिलाफ एफआईआर दर्ज कर कार्यवाही करने, मामले में किसी उच्चाधिकारी से जांच करवाये जाने की मांग की। अधिवक्ताओं द्वारा मुख्य



न्यायिक मजिस्ट्रेट को ज्ञापन सौंपते अधिवक्तागण।

मार्ग बंद किये जाने पर अभिभाषक संघ अध्यक्ष के साथ डीएसपी द्वारा की गई सम्झौता एवं न्यायिक मजिस्ट्रेट बीदासर के लिखित आश्वासन के बाद अधिवक्ताओं ने रास्ता खोला और न्यायालय परिसर में धरने पर बैठ गये।

बार संघ अध्यक्ष रघुवीर पामू ने बताया कि पुलिस थाना बीदासर के एसआई पप्पूराम मीणा ने अधिवक्ता महेश कुमार छापोला जो कि एक महिला की सहायता हेतु बीदासर थाने में गये थे के साथ अभद्र व्यवहार किया

है एवं अधिवक्ता की प्रतिष्ठा की धूमिल करने का प्रयत्न किया है एवं विधि विरुद्ध तरीके से अधिवक्ता को पुलिस थाने में तीन घण्टे तक निरुद्ध रखा एवं अधिवक्ता को झुठे मुकदमें फंसाने एवं गिरफ्तार करने की एलानिया धमकी

सार्वजनिक रूप से दी। अधिवक्ता के साथ घटित इस घटना के लिए अधिवक्ताओं ने बीदासर पुलिस थाना में एक लिखित शिकायत गुरुवार को दी तथा पुलिस उपअधीक्षक बीदासर व जिला पुलिस अधीक्षक चरू को भी शिकायत दर्ज करने के लिए लिखा लेकिन दो दिन बीत जाने के बाद भी पुलिस थाना में न तो कोई एफआईआर दर्ज की गई और न ही मामले में पुलिस अधिकारियों द्वारा कोई कार्यवाही की गई है। जिसके कारण अधिवक्ताओं में काफी रोष व्याप्त है।

अधिवक्ताओं ने कार्यवाही न किए जाने की स्थिति में सोमवार से सम्पूर्ण कार्य बहिष्कार एवं अनिश्चितकालीन आंदोलन की चेतावनी दी है। इस दौरान बार संघ बीदासर के सचिव दीनदयाल प्रजापत, उपाध्यक्ष शाहिद सोलंकी, उपसचिव गौतम कुमार पंवार, कोषाध्यक्ष अरविन्द, ज्ञानाराम, महेश, छापोला, मनोज गोदार, रमेश बिस्नु, जगदीश प्रजापत, गोरधन सिंह, परमानन्द विजारणिया, आमीन शेख, तिलोक चन्द, रजत, मनीष, भगवानाराम, नरेन्द्र सिंह, रजतराज, गोविन्द, राजकुमार सहित अनेक अधिवक्तागण उपस्थित थे।

मौसम ठंडा होने से गर्मी से मिली राहत, फसलों को होगा फायदा

गंगापुर सिटी सहित आसपास के क्षेत्र में रिमझिम बारिश का दौर चला

गंगापुर सिटी, (निर्स)। गंगापुर सिटी सहित आसपास के क्षेत्र में शनिवार को अलसुबह से दोपहर तक रिमझिम बारिश का दौर चलता रहा। इससे तापमान में गिरावट आने से गर्मी और उमस से लोगों को काफी राहत मिली

■ किसान भी बारिश नहीं होने से खरीफ की बाजरा और तिल की फसलों को लेकर चिंतित थे बारिश नहीं होने से फसलें सूखने के कगार पर पहुंची



गंगापुर सिटी में बरसात होने से सड़क पर पानी भर गया।

है। वहीं, मूझा रही फसलों को जीवनदान मिला है। एक सप्ताह पूर्व गर्मी के कारण लोगों का हाल बेहाल हो गया था। किसान भी बारिश नहीं होने से खरीफ की बाजरा और तिल की फसलों को लेकर चिंतित थे। बारिश नहीं होने से फसलें सूखने के कगार पर पहुंच गईं। विगत 4-5 दिनों से मौसम का मिजाज पूरी तरह से बदल गया। आसपास के क्षेत्र में इंद्रदेव मेहरबान हो गए और मानसून एक बार फिर सक्रिय हो गया। विगत 3 दिनों से क्षेत्र में अच्छी बारिश हो रही है। शनिवार को सुबह से

ही आसमान में बादल छाए हुए थे। बादलों के छाए रहने से सूरज के दर्शन नहीं हुए। वहीं, सुबह से ही रुक-रुक कर रिमझिम बारिश का दौर चलता रहा। बीच-बीच में एकाध बार कुछ देर के लिए तेज बारिश भी हुई। रिमझिम बारिश के बाद कई जगहों पर सड़कों पर पानी भर गया, जिसके कारण आमजन, राहगीर, वाहन सवारों को आवागमन में परेशानी का सामना करना पड़ा। साथ ही बारिश के बाद तापमान में कमी आने से मौसम सुहाना हो गया और ठंडी हवा

चलने से लोगों को गर्मी और उमस से भी काफी राहत मिली। वहीं, बारिश के बाद किसानों के चेहरे खिल गए। तहसील कानूंगो राजेन्द्र जायसवाल ने बताया कि गंगापुर सिटी क्षेत्र में एक जनवरी से अब तक 794 एमएम और एक जून से अब तक 68.0 मिमी बारिश दर्ज की जा चुकी है। गंगापुर में औसत बारिश का आंकड़ा 550 से 600 मिमी का है। इस लिहाज से देखा जाए तो गंगापुर में औसत बारिश का आंकड़ा पार हो चुका है।

लोकार्पण से पहले ही टूट गई सीमेंटेड सड़क

उप राष्ट्रपति 12 सितम्बर को महावीरजी आर्येंगे

तालाब में डूबने से 12 वर्षीय बालक की मौत

विद्यालय से आने के बाद तालाब में तैराकी अभ्यास के लिए गया था

दो लाख से अधिक के आभूषण चोरी

पावटा, (निर्स)। विराटनगर थाना क्षेत्र के ग्राम में चोरों ने देर रात्रि में प्रजापति ज्वैलर्स की दुकान की पीछे से दीवार तोड़कर लाखों रुपए के गहने चोरी की वारदात को अंजाम दिया।

दुकान मालिक रामकिशोर प्रजापति ने बताया कि प्रतिदिन उनका भांजा सुबह दुकान खोलता है। सुबह जैसे ही प्रजापति ज्वैलर का शटर खोला तो दुकान में रखी ज्वेलरी का सामान बिखरा हुआ पड़ा था। दुकान की पीछे की दीवार को तोड़ रखा था। घटना की सूचना तुरंत दुकान मालिक रामकिशोर प्रजापत एवं पुलिस को दी गई। दुकान मालिक ने बताया कि 2 लाख रुपए से अधिक के आभूषण दुकान में रखे थे। जिसे चोरों ने चुरा लिया। मौके पर मैड पुलिस चौकी ईचाई सहित पुलिसकर्मी मौके पर पहुंचे। जहां मामले की जांच प्रारंभ कर दी है। पुलिसकर्मी आसपास लगे सीसीटीवी फुटेज की मदद से वारदात की जांच कर रहे हैं।

पपला गैंग के कुख्यात बदमाश को पकड़ा

देशी कट्टा 315 बोर, पिस्टल और एक जिंदा कारतूस बरामद

किशनगढ़बास, (निर्स)। पुलिस ने अवैध हथियार लेकर घूम रहे आरोपी को गिरफ्तार किया है, आरोपी से देशी कट्टा 315 बोर, पिस्टल और एक जिंदा कारतूस बरामद किया, आरोपी अलवर के राखी व्यापारी का अपहरण, हत्या व पपला गैंग का कुख्यात बदमाश है। थाना अधिकारी अमित चौधरी ने बताया कि पुलिस अधीक्षक सुरेन्द्र सिंह, डीएसपी किशनगढ़ बास सुरेश कुमार के सुपरविजन में थानाधिकारी अमित कुमार एवं डीएसटी टीम द्वारा कार्रवाई करते बदमाश को गिरफ्तार किया है। थानाधिकारी ने बताया कि पुलिस टीम मुलजिम की तलाश में गांव भिंडूसी के पास पहुंची तो सूचना मिली कि एक बल्लू नाम का व्यक्ति

सरदारों के गांव चमरोदा से भिंडूसी की ओर हथियारों सहित आएका पुलिस टीम को सूचना मिलते ही गांव चमरोदा के कच्चे रास्ते पर नाकेबंदी कर दी। नाकेबंदी के दौरान एक युवक पैदल आ रहा था युवक पुलिस को देखकर वापस भागने लगा। पुलिस टीम ने घेरा डालकर युवक को पकड़ लिया। युवक से पूछताछ की तो युवक ने अपना नाम बलजित उर्फ बल्लू गुर्जर पुत्र वेद प्रकाश निवासी टिहली तिजारा होना बताया तलाशी लेने पर युवक से एक देशी कट्टा 315 बोर, एक देशी पिस्टल व एक जिंदा कारतूस मिला। आरोपी ने आरोपी के खिलाफ पूर्व में भी अनेक मुकदमे दर्ज हैं।

कोटा में मां-बेटे ने की आत्महत्या

कोटा, (निर्स)। कोटा शहर के बोरखेड़ा थाना इलाके में शनिवार को एक मां-बेटे के सुसाइड का मामला सामने आया है। दोनों का शव उनके फ्लैट से बरामद किया गया है। सूचना पर मौके पर पहुंची पुलिस और फॉरेंसिक टीम ने साक्ष्य जुटाए हैं। दोनों शव को एमबीएस अस्पताल की मोर्चरी में शिफ्ट किया गया है जहां पर पोस्टमार्टम होगा। मामला आर्थिक तंगी से जोड़कर देखा जा रहा है।

बोरखेड़ा थानाधिकारी जितेंद्र सिंह शेखावत ने बताया कि 80 फीट रोड स्थित पुष्पराज डिवाइन मल्टी स्टोरी बिल्डिंग के फ्लैट में 58 वर्षीय सतविंदर कौर अपने बेटे 29 वर्षीय

- दोनों का शव उनके फ्लैट से बरामद किया गया
- मामला आर्थिक तंगी से जोड़कर देखा जा रहा है
- मृतका के पति की कोरोना के दौर में मौत हो गई थी

रॉबिन के साथ रहती थी। आसपास के लोगों के अनुसार गुरुवार को आखिर बार दोनों को देखा गया था। बताया जा रहा है कि दो दिनों से मां-बेटे परिजान और दोस्तों का फोन भी नहीं उठा रहे थे। लोगों ने उनके फ्लैट पर पहुंचकर कई बार दरवाजा खटखटाया लेकिन किसी ने गेट नहीं खोला। घर से बंदू भी आ रही थी इस पर उन्होंने पुलिस को सूचना दी थी। मौके पर पहुंची पुलिस

ने दरवाजा तोड़ा तो घटना का पता चला। ऐसे में संभावना जताई जा रही है कि करीब 2 दिन पहले ही उन्होंने आत्महत्या की है।

मृतका के पति की भी कोरोना के दौर में मौत हो गई थी। उनका गुमानपुरा में कपड़े की दुकान और शराब का व्यवसाय था जो बीमारी और फिर निधन के चलते बंद हो गया था। बताया जा रहा है कि रॉबिन पर भी कुछ कर्ज था

जिसके चलते उन्हें कुछ लोग परेशान कर रहे थे। एक साल पहले इससे परेशान होकर रॉबिन कहीं बाहर चला गया था लेकिन तब भी लोग परेशान कर रहे थे। कुछ सेटलमेंट होने के बाद 6 महीने पहले ही रॉबिन लौटा था।

सीआई शेखावत का कहना है कि आत्महत्या करने वाला परिवार किराए से रहते था। घटनास्थल से कोई सुसाइड नोट बरामद नहीं हुआ है लेकिन रॉबिन ने अपने परिवार की स्टोरी एक नोटबुक में लिखी है। नोटबुक में अधिकांश बातें जिजनेस के संबंध में ही लिखी हुई हैं। उसमें तारीख के साथ जानकारी दी गई है। पुलिस का कहना है कि इस पूरे मामले में जांच की जाएगी।

युवक से मारपीट

भोलवाड़ा, (नि.सं.)। शहर के सुभाष नगर थाना क्षेत्र की आरके कॉलोनी में एक दिन पहले युवक पर हुए जानलेवा हमले के विरोध में सैन समाज ने शनिवार को प्रतिष्ठान बंद रख कलेक्ट्री पर प्रदर्शन कर ज्ञापन सौंपा। सैन समाज की ओर से सीओ सिटी देशराज गुर्जर को दिवे ज्ञापन में बताया कि शारदा कॉलोनी चौराहा निवासी अर्जुनलाल सैन का बेटा प्रहलाद सैन मोटर रिवाइडिंग की दुकान पर काम करता है। प्रहलाद, शुक्रवार दोपहर करीब तीन बजे दारू गोदाम रोड़ पर मोटर छोड़ने गया था, जहां अज्ञात कारणों के चलते सोयब, वसीम व ईरू आदि ने प्रहलाद पर हमला कर दिया। हमले में प्रहलाद गंभीर रूप से घायल हो गया, जिसे एमजी अस्पताल में भर्ती करवाया गया है।

दो करोड़ के गबन मामले में इंडियन बैंक का फरार पूर्व मैनेजर गिरफ्तार

अजमेर, (कांस)। कचहरी रोड स्थित इंडियन बैंक शाखा में हुए दो करोड़ रुपए के गबन के मामले में फरार चल रहे पूर्व बैंक मैनेजर को कोतवाली थाना पुलिस ने शनिवार को उदयपुर से गिरफ्तार कर लिया। गिरफ्तार आरोपी पूर्व बैंक मैनेजर को पुलिस ने अदालत में पेश कर पूछताछ के लिए 14 सितम्बर तक रिमांड पर लिया है।

दरगाह सीओ गौरी शंकर ने बताया कि कचहरी रोड स्थित इंडियन बैंक शाखा की एफडीआर राशि अपने और पत्नी सहित रिश्तेदारों के अकाउंट में ट्रांसफर कर करीब 2 करोड़ रुपए का

गबन करने के मामले में फरार चल रहे पूर्व बैंक मैनेजर सीकर निवासी संदीप कुमार भरिया को पुलिस ने उदयपुर से गिरफ्तार कर लिया है। भरिया के खिलाफ उदयपुर में भी गबन का मामला दर्ज है। पुलिस राशि बरामदगी के लिए सीकर और मथुरा में आरोपी की निशानदेही पर कार्रवाई की जाएगी।

मालूम हो कि बैंक में दो करोड़ रुपए के गबन का खुलासा होने के बाद मार्च में ही बैंक प्रशासन ने अपने स्तर पर जांच की और कोतवाली थाने पूर्व बैंक मैनेजर के खिलाफ मामला दर्ज कराया था। पुलिस गिरफ्तार आरोपी पूर्व मैनेजर भरिया से गहनता से पूछताछ में जुटी है, ताकि गबन की राशि बरामद की जा सके।

विद्यालय के लिए तूड़ीदान करने पर मिलेगा सम्मान

शिक्षिकाओं ने कार्यवाही की मांग की

विद्यालय के रास्ते में कीचड़ होने से बच्चे हो रहे परेशान

पंचायत प्रशासन नहीं दे रहा समस्याओं पर ध्यान



पीपलू क्षेत्र के जयकिशनपुरा का राजकीय उच्च प्राथमिक विद्यालय।

टोंक, (निर्स)। पीपलू क्षेत्र के जयकिशनपुरा के राजकीय उच्च प्राथमिक विद्यालय में तूड़ीदान करने पर शिक्षा विभाग द्वारा राज्य स्तर पर शिक्षाभूषण सम्मान दिया जाएगा।

यह सम्मान तुड़ीदान को लेकर गठित ग्राम विकास समिति के हनुमान प्रसाद शर्मा को राज्य स्तर पर आयोजित समारोह में दिया जाएगा। शिक्षक दिनकर विजयवर्गीय ने बताया कि

गतवर्ष प्रधानाध्यापक हेमराज माली, शिक्षक मोहनलाल गुर्जर, मोरपाल गुर्जर, रायसिंह, शंकर लाल मीणा, घनश्याम लक्षकार, कन्हैया शर्मा, निरमा चौधरी, दिनकर विजयवर्गीय, पूर्व प्रधानाध्यापक रामगोपाल शर्मा, राकेश कुमार नाम के प्रयासों से जयकिशनपुरा, चक अम्बास नगर प्रथम के सभी ग्रामीणों ने तुड़ीदान की राशि का समर्पण समिति का गठन करते हुए

विद्यालय के नवीन भवन निर्माण के लिए किया था।

तूड़ीदान से विद्यालय को 24 लाख 52 हजार 700 रुपए प्राप्त हुए हैं। जिस पर राज्य स्तरीय भामाशाह चयन समिति ने तुड़ीदान करने वालों को शिक्षा भूषण सम्मान के लिए पुरस्कार दिया है। निदेशक प्रारंभिक शिक्षा राजस्थान कानान राम ने सूची जारी करते हुए यह जानकारी दी है।

अजमेर, (कांस)। ख्वाजा मॉडल स्कूल की शिक्षिकाओं ने पुलिस अधीक्षक के नाम ज्ञापन देकर दरगाह कमेटी के सहायक नाजिम के विरुद्ध सिविल लाइन थाना पुलिस को दी शिकायत पर कार्रवाई नहीं करने का आरोप लगाते हुए आदिल के विरुद्ध मुकदमा दर्ज करने की मांग की है।

ख्वाजा मॉडल स्कूल की शिक्षिकाओं ने ज्ञापन में बताया कि 18 अगस्त को सहायक नाजिम डॉक्टर मोहम्मद आदिल द्वारा उनके साथ अश्लील व्यवहार करने की शिकायत विभाग के प्रमुख और दरगाह कमेटी के नाजिम को दी थी, लेकिन कोई कार्रवाई नहीं होने पर पुलिस थाना सिविल लाइन को शिकायत दी गई। सिविल लाइन थाना पुलिस ने शिक्षिकाओं के साथ हुई अश्लील वारदात पर संज्ञान लेने के बजाय सिर्फ टालमटोल की कार्रवाई की जा रही है। इससे आहत होकर पुलिस अधीक्षक को गुहार लगाई गई है कि वह पुलिस थाना सिविल लाइंस को निर्देशित कर सहायक नाजिम आदिल के विरुद्ध मुकदमा दर्ज करने के आदेश दें। शिक्षिकाओं ने इस बात पर भी नाराजगी जताई। उन्होंने कहा कि शौच कार्यवाही नहीं की गई तो शिक्षक संघों के साथ मिलकर आंदोलन किया जाएगा।

गंगापुर सिटी, (निर्स)। ग्राम पंचायत कुनकटा कलां में राजकीय उच्च माध्यमिक विद्यालय के रास्ते में सड़क के ऊपर कीचड़ और निस्तारी पानी होने से विद्यार्थियों को परेशानी का सामना करना पड़ रहा है। रास्ते में कीचड़ जमा हो गया है। सही रास्ता नहीं होने के कारण रोजाना स्कूल जाने वाले विद्यार्थियों, आम नागरिकों को परेशानी होती है।

कीचड़ के कारण वाहन चलाना तो दूर की बात है, पैदल चलकर निकलना भी कष्टदायक होता है। इस संबंध में ग्राम पंचायत सरपंच विश्राम भोपा को भी अवगत करा दिया गया था लेकिन आज तक कोई कार्यवाही नहीं हुई है। ग्राम पंचायत कुनकटा कलां में आम रास्ते पर गंदगी-कीचड़ होने से आमजन परेशान है। हालत यह है कि आम रास्ते गंदगी कीचड़ से अटे हैं।

आम रास्ते पर गंदगी और कीचड़ का आलम है। हालत इतनी खराब है कि गंदगी कीचड़ के कारण आम नागरिक पैदल भी नहीं निकल सकता है। लंबे समय से आम रास्ते पर पानी कीचड़



गंगापुर सिटी में कीचड़ में से होकर स्कूल जाते विद्यार्थी।

से ग्रामवासी परेशान हैं, पानी के भराव से मच्छर भी पैदा हुए हैं। अगर इस समस्या का समाधान नहीं किया गया तो कई बीमारियां फैल सकती हैं।

प्रशासन और पंचायत सरपंच विश्राम भोपा की अनदेखी के कारण आम रास्ते खराब है लेकिन यहाँ सुध लेने वाला कोई नहीं है। ग्रामीणों ने प्रशासन से

रास्तों को सही करने की मांग की। अगर समस्या का समाधान नहीं किया गया तो मजबूर होकर आंदोलन करना पड़ेगा।